

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

**តុលាការខេត្តបាត់ដំបង**

**សំណុំរឿងព្រហ្មទណ្ឌ**

**លេខ ៧៧៣ ចុះថ្ងៃទី ១៤**

**ខែ តុលា ឆ្នាំ ២០០៥**

**សាលក្រម**

**លេខ ៣៦ ក ចុះថ្ងៃទី ១៧**

**ខែ កុម្ភៈ ឆ្នាំ ២០០៦**

**តារាងប្រជុំជាមួយស្រ្តីខ្មែរ**

**តុលាការខេត្តបាត់ដំបង**

បានបើកសវនាការជាសាធារណៈ នៅទីតុលាការខេត្តបាត់ដំបង នៅថ្ងៃទី ១៧ ខែ កុម្ភៈ ឆ្នាំ ២០០៦ ដោយមានសមាសភាពដូចតទៅ :

**ចៅក្រមជំនុំជំរះ**

លោក [REDACTED] ជាប្រធានតុលាការខេត្តបាត់ដំបង

**តំណាងអយ្យការ**

លោក [REDACTED] ជាព្រះរាជអាជ្ញារង

**ក្រឡាបញ្ជីសវនាការ**

លោក [REDACTED]

ដើម្បីជំនុំជំរះរឿងក្តីព្រហ្មទណ្ឌលេខ ៧៧៣ ចុះថ្ងៃទី ១៤ ខែ តុលា ឆ្នាំ ២០០៥ ដែលមានជនជាប់ចោទ :

១-ឈ្មោះ ហ ម ហៅ ស ភេទប្រុស អាយុ ៤០ឆ្នាំ ជាតិខ្មែរ សញ្ជាតិខ្មែរ មានរបរ រកស៊ីធ្វើស្រែ មានទីកន្លែងកំណើតនៅភូមិបោះពោធិ ឃុំអូរដំបង១ ស្រុកសង្កែ ខេត្តបាត់ដំបង មានកំរិតវប្បធម៌ថ្នាក់ទី ០៣ថ្មី កាន់សាសនាព្រះពុទ្ធ មានទីលំនៅ សព្វថ្ងៃនៅភូមិបោះពោធិ ឃុំអូរដំបង១ ស្រុកសង្កែ ខេត្តបាត់ដំបង មានប្រពន្ធឈ្មោះ ជ ឧ ( រ ) មានកូន ០១នាក់ មានឪពុកឈ្មោះ ហ ស ( ស ) មានម្តាយឈ្មោះ ម ម ទោស ពីមុន គ្មាន ។

ត្រូវបានចាប់ខ្លួនកាលពីថ្ងៃទី ១២ ខែ តុលា ឆ្នាំ ២០០៥ នៅចំណុចផ្ទះរបស់ ជនជាប់ចោទនៅភូមិបោះពោធិ ឃុំអូរដំបង១ ស្រុកសង្កែ ខេត្តបាត់ដំបង ។

ត្រូវបានឃុំខ្លួនជាបណ្តោះអាសន្ននៅក្នុងអាគារឃុំខ្លួន នៃពន្ធនាគារខេត្តបាត់ដំបង តាមដីកាឃុំខ្លួនលេខ ៤៨៤ ដយខ ចុះថ្ងៃទី ១៤ ខែ តុលា ឆ្នាំ ២០០៥ ។

ត្រូវជាប់ចោទពីបទ ជួញដូរគ្រឿងញៀនខុសច្បាប់ ។ តាមបញ្ញត្តិមាត្រា ៣៣ ថ្មី នៃច្បាប់វិសោធនកម្មច្បាប់ស្តីពីការត្រួតពិនិត្យគ្រឿងញៀន ប្រព្រឹត្តនៅភូមិបោះពោធិ ឃុំអូរដំបង ស្រុកសង្កែ ខេត្តបាត់ដំបង កាលពីថ្ងៃទី ១២ ខែ តុលា ឆ្នាំ ២០០៥ ។

**ការប្រព្រឹត្តិរបស់ជនជាប់ចោទមានដូចតទៅ**

កាលពីថ្ងៃទី ១២ ខែ តុលា ឆ្នាំ ២០០៥ នៅចំណុចភូមិបោះពោធិ ឃុំអូរដំបង ស្រុកសង្កែ ខេត្តបាត់ដំបង ឈ្មោះ ហ ម បានទទួលថ្នាំញៀនចំនួន ១៧គ្រាប់ ពីឈ្មោះ វ មករក្សាទុក រួចឈ្មោះ ហ ម ធ្វើសកម្មភាពលក់ចែកចាយអោយក្មេងៗក្នុងភូមិបោះពោធិ

ពេលឈ្មោះ ហ ម កំពុងធ្វើសកម្មភាពលក់ថ្នាំញៀន ក៏ត្រូវបានសមត្ថកិច្ចឃាត់ខ្លួន និង ដកហូតថ្នាំញៀននោះតែម្តង ។

-តាមលទ្ធផលកោសល្យវិច្ឆ័យគ្រឿងញៀនលេខ ២៤/០៦ ម.ព.អ.ជ.ប.ក.ញ ចុះថ្ងៃទី ២៧ ខែ មករា ឆ្នាំ ២០០៦ ចេញដោយមន្ទីរពិសោធន៍របស់អាជ្ញាធរជាតិប្រយុទ្ធប្រឆាំងគ្រឿងញៀនបានបញ្ជាក់ថា វត្ថុតាងមួយគ្រាប់ពណ៌ ទឹកក្រូចពិតជាថ្នាំញៀនហៅ ថ្នាំឆ្លុតមានវត្ថុមានសារធាតុញៀនមេដេហ្វេតាមីន ដែលជាសារធាតុប៉ះពាល់ដល់ប្រព័ន្ធ សរសៃប្រសាទស្ថិតក្នុងតារាង២ នៃឧបសម្ព័ន្ធច្បាប់ស្តីពីការត្រួតពិនិត្យគ្រឿងញៀនកម្ពុជា ។

-តាមដីកាបញ្ជូនរឿងអោយជំនុំជំរះលេខ ១២៦ ពស.ព្រទ ចុះថ្ងៃទី ១២ ខែ មករា ឆ្នាំ ២០០៦ របស់ ចៅក្រមស៊ើបអង្កេត បានសម្រេចចោទប្រកាន់លើឈ្មោះ ហ ម ហៅ ស ពីបទជួញដូរគ្រឿងញៀនហាមឃាត់ខុសច្បាប់ ប្រព្រឹត្តនៅភូមិបោះពោធិ ឃុំអូរដំបង១ ស្រុកសង្កែ ខេត្តបាត់ដំបង កាលពីថ្ងៃទី ១២ ខែ តុលា ឆ្នាំ ២០០៥ មកជំនុំ ជំរះតាមច្បាប់ ។

នៅចំពោះមុខតុលាការពេលសវនាការ

ឈ្មោះ ហ ម ហៅ ស ជាជនជាប់ចោទបានឆ្លើយបញ្ជាក់ថា សមត្ថកិច្ចចាប់ខ្លួនខ្ញុំបាននៅថ្ងៃទី ១២ ខែ តុលា ឆ្នាំ ២០០៥ នៅចំណុចផ្ទះរបស់ខ្ញុំបាទស្ថិតក្នុងភូមិបោះពោធិ១ ឃុំអូរដំបង មូលហេតុរឿងខ្ញុំទាក់ទិននឹង ថ្នាំញៀនចំនួន ១៧គ្រាប់ ។ ថ្នាំញៀនចំនួន ១៧គ្រាប់ ខ្ញុំបានទទួលពីឈ្មោះ វ នៅឡែម ស្រុកកំរៀង ក្រោយ ពីបានទទួលថ្នាំញៀននោះហើយ ខ្ញុំបានយកមករក្សាទុកនៅផ្ទះក្នុងភូមិបោះពោធិរយៈពេល១២ថ្ងៃ មកដល់ថ្ងៃទី ១២ ខែ តុលា ឆ្នាំ ២០០៥ ខ្ញុំបានយកថ្នាំញៀននោះយកមកលក់អោយពួកក្មេងៗ ក៏ត្រូវបានសមត្ថកិច្ចឃាត់ខ្លួនតែ ម្តង ។

ព្រះរាជអាជ្ញាបានធ្វើសេចក្តីសន្និដ្ឋានថា

មានភស្តុតាង និង ពិរុទ្ធភាពគ្រប់គ្រាន់លើឈ្មោះ ហ ម ហៅ ស ពីបទជួញដូរគ្រឿងញៀនខុសច្បាប់ ប្រព្រឹត្តនៅភូមិបោះពោធិ ឃុំអូរដំបង១ ស្រុកសង្កែ ខេត្តបាត់ដំបង កាលពីថ្ងៃទី ១២ ខែ តុលា ឆ្នាំ ២០០៥ ។

បទល្មើសព្រហ្មទណ្ឌដែលមានចែង និង ផ្ដន្ទាទោសតាមមាត្រា ៣៣៥ នៃច្បាប់ស្តីពីវិសោធនកម្មច្បាប់ស្តីពី ការត្រួតពិនិត្យគ្រឿងញៀន និង ស្នើសុំអោយតុលាការផ្ដន្ទាទោសតាមបញ្ញត្តិមាត្រា ៣៣៥ នៃច្បាប់ស្តីពីវិសោធនកម្ម ច្បាប់ស្តីពីការត្រួតពិនិត្យគ្រឿងញៀន ស្នើសុំអោយតុលាការផ្ដន្ទាទោសកំណត់ពី ០២ឆ្នាំ ដល់ ០៥ឆ្នាំ ។

ឈ្មោះ ហ ម សុំចៅក្រមបន្ទូលបន្ថយទោស ។

- បានស្តាប់ចម្លើយដោះសាររបស់ជនជាប់ចោទ
- បានស្តាប់ចម្លើយអោយការណ៍របស់សាក្សី
- បានស្តាប់ការសួរដេញដោល ចោទឆ្លើយតទល់
- បានពិនិត្យកំណត់ហេតុ ឯកសារ ភស្តុតាងនានា
- បានស្តាប់សេចក្តីសន្និដ្ឋានចោទប្រកាន់ទោសរបស់តំណាងអយ្យការ
- បានស្តាប់សំដីចុងក្រោយរបស់ជនជាប់ចោទ
- បានពិចារណាត្រឹមត្រូវតាមច្បាប់ហើយ

តុលាការខេត្តបាត់ដំបង

យល់ឃើញថា

-ពិតជាគិតមានទូរអំពើរក្សាទុកគ្រឿងញៀនខុសច្បាប់នៅភូមិបោះពោធិ ឃុំអូរដំបង១ ស្រុកសង្កែ កាលពីថ្ងៃទី ១២ ខែ តុលា ឆ្នាំ ២០០៥ ប្រាកដមែន ។

-អំពើរក្សាគ្រឿងញៀនដែលគិតមាននៅទីកន្លែង និង ពេលវេលាដូចខាងលើពិតជាប្រព្រឹត្តឡើងដោយឈ្មោះ **ហ ម ហៅ ស** ប្រាកដមែន ។

-អំពើដែលឈ្មោះ **ហ ម** បានប្រព្រឹត្តនៅទីកន្លែង និង ពេលវេលាដូចខាងលើនេះ មានធាតុផ្សំគ្រប់គ្រាន់ ជាបទរក្សាទុកគ្រឿងញៀនខុសច្បាប់ពុំមែនបទដូដូដូគ្រឿងញៀនដូចការចោទប្រកាន់ទេ ដូចមានបញ្ញត្តិ ក្នុងមាត្រា៣៣៥ ត្រង់វាក្យខ័ណ្ឌ១ នៃច្បាប់ស្តីពីវិសោធនកម្មច្បាប់ស្តីពីការត្រួតពិនិត្យគ្រឿងញៀន ដោយ ថ្នាំញៀនដែលគាត់រក្សាទុកមានតែ ០១គ្រាប់មានទម្ងន់តែ ០.០៥២១ក្រាម ។ ឈ្មោះ **ហ ម** ជា សមត្ថជនគាត់មានអាយុ ៤០ឆ្នាំមានស្មារតីជាធានី គាត់បានប្រព្រឹត្តអំពើដោយចេតនារក្សាទុកថ្នាំញៀន យ៉ាម៉ាចំនួន ០១គ្រាប់ ដោយខុសច្បាប់ ។

យល់ឃើញថា

-មានភស្តុតាងដាក់បន្ទុកគ្រប់គ្រាន់លើជនជាប់ចោទឈ្មោះ **ហ ម** ពីបទរក្សាទុកថ្នាំញៀន ប្រព្រឹត្តនៅទី កន្លែង និង ពេលវេលាដូចការចោទប្រកាន់របស់អយ្យការប្រាកដមែន ។

ភស្តុតាងដាក់បន្ទុកមាន

-ចម្លើយដោះសាររបស់ជនជាប់ចោទបានឆ្លើយបញ្ជាក់យ៉ាងច្បាស់អំពីអំពើដែលខ្លួនបានប្រព្រឹត្តថា ខ្លួនបាន ទទួលថ្នាំយ៉ាម៉ាចំនួន ១៧គ្រាប់ពីឈ្មោះ **ឆ ភេទស្រី** នៅភូមិដូង ឃុំបឹងរ៉ា ស្រុកកំរៀង បំណងយកមក ចាត់ចែងលក់នៅភូមិបោះពោធិ ឃុំអូរដំបង១ ស្រុកសង្កែ ដំបូងមានតែក្មេងឈ្មោះ **ឆ មកសុំទិញ** និង បានសន្យាជួយរកមួយមកអោយជួយទិញ បន្ទាប់មកក៏មានមនុស្សប្រុស ០៣នាក់មកសួររកទិញថ្នាំញៀន ខ្លួនក៏បានយកថ្នាំនោះមកអោយពួកគេមើល ស្រាប់តែកំលាំងសមត្ថកិច្ចចាប់ឃាត់ខ្លួនតែម្តង ចម្លើយនេះ ស៊ីសង្វាក់គ្នាទៅនឹងវត្តមាន ដែលដកហូតបានពីជនជាប់ចោទ ។

-វត្តមានមានថ្នាំញៀនយ៉ាម៉ាចំនួន ០១គ្រាប់ពណ៌ទឹកក្រូច និង គ្រាប់ថ្នាំផ្ទុកសារធាតុហ្វីរ៉ាសេតាមីល ១៦គ្រាប់ គ្មានសារធាតុញៀន ដែលបានមកពីនគរបាលយុត្តិធម៌បានរកឃើញ និង ដកហូតបានពីខ្លួនជនជាប់ចោទ ឈ្មោះ **ហ ម** នាពេលឃាត់ខ្លួនក្នុងខណៈនាងកំពុងចាត់ចែងលក់ ហើយត្រូវឃាត់ខ្លួនក្នុងករណីជាបទល្មើស ជាក់ស្តែង ។

-លទ្ធផលកោសល្យវិច័យគ្រឿងញៀនលេខ ២៤/០៦ម.ព.អ.ជ.ប.គ.ញ ចុះថ្ងៃទី ២៧ ខែ មករា ឆ្នាំ ២០០៦ ចេញដោយមន្ទីរពិសោធន៍របស់អាជ្ញាធរជាតិប្រយុទ្ធប្រឆាំងគ្រឿងញៀនបានបញ្ជាក់យ៉ាងច្បាស់ ពីវត្តមានមួយគ្រាប់ពណ៌ទឹកក្រូចពិតជាថ្នាំញៀនហៅថ្នាំឆ្កូត ដែលមានវត្តមានសារធាតុញៀនមេដេហ្វេតាមីន ដែលជាសារធាតុប៉ះពាល់ប្រព័ន្ធសរសៃប្រសាទស្ថិតក្នុងតារាង ២ នៃឧបសម្ព័ន្ធច្បាប់ស្តីពីការត្រួតពិនិត្យ គ្រឿងញៀនកម្ពុជា ។

-កំណត់ហេតុ ឯកសារ ភស្តុតាងនានា ធ្វើឡើងដោយនគរបាលយុត្តិធម៌ ។

យល់ឃើញថា

-ឈ្មោះ ហ ម ជនជាប់ចោទមានកំរិតវប្បធម៌ទាប គាត់មានជីវភាពក្រខ្សត់ គាត់ជាជនមិនធ្លាប់មាន  
ទោសពីមុនមក កម្មវត្ថុនៃបទល្មើសមានថ្នាំញៀនតែ ០១គ្រាប់ប៉ុណ្ណោះ ស្ថានភាពទាំងនេះអាចអោយ  
តុលាការយកមកពិចារណាជាស្ថានសម្រាលទោសអោយគាត់បាន ។

-វត្ថុតាងទាំងអស់ត្រូវបានដកហូតសំណាកយកទៅធ្វើកោសល្យវិច័យអស់ហើយ ។

ហេតុដូច្នេះតុលាការនិងថ្មីយសេចក្តី

១-ផ្តន្ទាទោសឈ្មោះ ហ ម ហៅ ស ដាក់ពន្ធនាគារកំណត់ ០២ឆ្នាំគត់ ដោយគិតចាប់ពីថ្ងៃយុំខ្លួនថ្ងៃទី  
១៤ ខែ តុលា ឆ្នាំ ២០០៥ ។

ពីបទ រក្សាទុកគ្រឿងញៀនដោយខុសច្បាប់ ប្រព្រឹត្តនៅភូមិបោះពោធិ ឃុំអូរដំបង១ ស្រុកសង្កែ ខេត្តបាត់ដំបង  
កាលពីថ្ងៃទី ១២ ខែ តុលា ឆ្នាំ ២០០៥ ។

បទល្មើសព្រហ្មទណ្ឌ ទណ្ឌកម្ម និង ការផ្តន្ទាទោសមានបញ្ញត្តិក្នុងមាត្រា ៣៣ ត្រង់វាក្យខណ្ឌ ១ នៃច្បាប់  
ស្តីពីវិសោធនកម្មច្បាប់ស្តីពីការត្រួតពិនិត្យគ្រឿងញៀន ដែលបានប្រកាសអោយប្រើតាមព្រះរាជក្រមលេខ នស/  
រកម/ ០៥០៥/០១៤ ចុះថ្ងៃទី ០៩ ខែ ឧសភា ឆ្នាំ ២០០៥ ។

២-សាលក្រមនេះ ប្រកាសជាសាធារណៈ ចំពោះមុខជនជាប់ចោទ ។ បើកផ្លូវប្តឹងឧទ្ធរណ៍តាមកំណត់រយៈ  
ពេល ០២ខែ គិតចាប់ពីថ្ងៃប្រកាសសាលក្រមនេះតទៅ ។

ត្រូវឱ្យស្នើសុំសវនាការ



ចៅក្រមជំនុំជំរះ



ព្រះមហាក្សត្រ នៃព្រះរាជាណាចក្រកម្ពុជា ទ្រង់ត្រាស់បង្គាប់មកអ្នកអនុវត្តសាលក្រមអោយសំរេច  
តាមសាលក្រមនេះ និង អោយអាជ្ញាធរគ្រប់តំណែង គ្រប់ជាន់ថ្នាក់ ជួយអនុវត្តអោយបានសំរេច បើមានសំណូមពរ  
ត្រឹមត្រូវតាមច្បាប់ ។

បាត់ដំបង, ថ្ងៃទី ១៨ ខែ មេសា ឆ្នាំ ២០០៦

ជ. ត្រូវឱ្យស្នើសុំសវនាការ



ឯនយោបាយ

បាត់ដំបង, ថ្ងៃទី ១៨ ខែ មេសា ឆ្នាំ ២០០៦

ប្រធានតុលាការខេត្ត

